

رسالہ

فتاویٰ کراماتِ غوثیہ

مسئلہ اولیٰ

از اوصیٰ ریاست گوالیار مرسلہ جناب محمد یعقوب علی خاں صاحب

۱۴ ربیع الآخر ۱۳۱۰ھ

مسئلہ کیا فرماتے ہیں علمائے حق الیقین اور مفتیان پابند شرع متین اس مسئلہ میں کہ عبارتِ نظم
”شام ازل اور صبح ابد“ سے بیٹھ جانا براق کا وقت سواری آنحضرت صلی اللہ تعالیٰ علیہ وسلم کے
ثابت ہے۔
”مقولہ جبریل علیہ السلام“

نظم

مفتاح قفلِ گنجِ فاوخی یہی ہے	مسند نشین عرشِ مغلیٰ یہی ہے
خورشیدِ مشرقِ فتدلیٰ یہی ہے	مہتابِ منزلِ شبِ آسریٰ یہی ہے
ہر وہ ہزار عالمِ رب کا خلاص ہے	ہر مزارِ قربِ ہدمِ اوقاتِ خاصہ ہے
تھامی رکابِ طاہرِ سدر نے دوڑ کر	سن کر یہ بات بیٹھ گیا وہ زمیں پر
کی عرض پھر براق نے یا سید البشر	رونی آفرمائے دیں ہوئے سلطانِ بحر و بر
اپنے غلام کو نہ منہ اموش کیجئے	عشر کو جب قدم سے گھر توں کیجئے

خیر الوری نے دی اسے تسکین کہاں
خوش خوش وہ مجھے مسجد اقصیٰ ہواں

صاحب تحفہ قادریہ لکھتے ہیں کہ براق خوشی سے پھولانہ سمایا اور اتنا بڑا اور اونچا ہو گیا کہ صاحب معراج کا ہاتھ زمین تک اور پاؤں رکاب تک نہ پہنچا۔ ارباب معرفت کے نزدیک اس معاملہ میں عمدہ تر حکمت یہ ہے کہ جس طرح آج کی رات محبوب اپنا دولت وصال سے فرح (خوشحال) ہوتا ہے اسی طرح محبوب کا محبوب بھی نعمت قرب خاص اور دولت اختصاص اور ولایت مطلق اور غوثیت برحق اور قطبیت اصطفا اور محبوبیت مجدد علا سے آج مالامال ہی کر دیا جائے۔

چنانچہ صاحب "منازل اشنا عشریہ" تحفہ قادریہ سے لکھتا ہے کہ اس وقت سیدی و مولائی، مرشدی و لمبائی، قطب الاکرم، غوث الاعظم، غیاث الدارین و غوث الثقلین، قرۃ العین مصطفوی نوریدہ مرتضوی، حسنی حسینی سرور حدیقہ مدنی، نور الحقیقت والیقین حضرت شیخ محمد الدین عبدالقادر جیلانی رضی اللہ تعالیٰ عنہ کی رُوح پاک نے حاضر ہو کر گردن نیاز صاحب لولاک کے قدم سراپا اعجاز کے نیچے رکھ دی اور اس طرح عرض کیا: ۵ (بیت)

برو دیدہ ام بند اے مرنا زمین قدم بود بسر نوشت من فیض قدم ازیں قدم
(اے نازنین میرے سر اور آنکھوں پر قدم رکھئے تاکہ اس کی برکت سے میری تقدیر پر فیضان قدم ہو۔ ت)

خواجہ عالم صلی اللہ تعالیٰ علیہ وسلم گردن غوث الاعظم پر قدم رکھ کر براق پر سوار ہوئے اور اس رُوح پاک سے استفسار فرمایا کہ تو کون ہے؟ عرض کیا: میں آپ کے فرزندان ذریات طہبات سے ہوں اگر آج نعمت سے کچھ منزل بچنے لگا تو آپ کے دین کو زندہ کروں گا۔ فرمایا: تو محمدی الدین ہے اور جس طرح میرا قدم تیری گردن پر ہے کل تیرا قدم کل اولیاء کی گردن پر ہوگا۔
بیت قصیدہ غوثیہ،

وکل ولی له قدم وافی علی قدم النبی بدر الکمال
(ہر ولی میرے قدم بقدم ہے اور میں حضور سید الانبیاء صلی اللہ تعالیٰ علیہ وسلم کے نقش قدم پر ہوں جو آسمان کمال کے بدر کمال ہیں۔ ت)

پس ان دونوں عبارت کتب سے کون سی عبارت متحقق ہے؟ کس پر عمل کیا جائے؟ یا دونوں از روئے تحقیق کے درست ہیں؟ بیان فرمائیے۔ رحمۃ اللہ علیہم اجمعین۔

الجواب

حضور پر نور صلی اللہ تعالیٰ علیہ وسلم کی سواری کے وقت براق کا شوخی کرنا، جبریل امین علیہ الصلوٰۃ والسلام کا اسے تنبیہ فرمانا کہ،

اے براق! کیا محمد صلی اللہ تعالیٰ علیہ وسلم کے ساتھ یہ برتاؤ! واللہ! تجھ پر کوئی ایسا سوار نہ ہوا جو اللہ عزوجل کے حضور ان سے زیادہ رتبہ رکھتا ہو۔

اس پر براق کا شرمنا، پسینہ پسینہ ہو کر شوخی سے باز رہنا، پھر حضور پر نور صلوات اللہ تعالیٰ وسلامہ علیہ کا سوار ہونا، یہ مضمون ترا بوداؤد و ترندی و نسانی و ابن جان و طرانی و بیہقی وغیرہم اکابر محدثین کی متعدد احادیث صحاح و حسان و ضراح سے ثابت۔

کیا بسط اکثرھا المولی الجلال السیوطی قدس سرہ فی خصائصہ الکبریٰ وغیرہ من العلماء الکرام فی تصانیفہم الحسنی۔

جیسا کہ اس میں سے اکثر کی تفصیل امام جلال الدین سیوطی علیہ الرحمہ نے اپنی کتاب الخصائص الکبریٰ میں اور دیگر علمائے کرام نے اپنی شاندار تصانیف میں فرمائی ہے۔ (ت)

اور اس کا حیا کے سبب براہ تذلل و انقیاد پست ہو کر لیٹ جانا بھی حدیث میں وارد ہے۔

فقی سرایۃ عند ابن اسحق رفعاً الی النبی صلی اللہ تعالیٰ علیہ وسلم قال فارتعشت حقاً لصقت بالارض فاستویت علیہا۔

اور ایک روایت میں ابن اسحق سے مرفوعاً مروی ہے کہ حضور پر نور صلوات اللہ وسلامہ علیہ فرماتے ہیں، جب جبریل نے اس سے کہا تو براق تھک آگیا اور کانپ کر زمین سے چسپاں ہو گیا پس میں اس پر سوار ہو گیا۔ صلی اللہ تعالیٰ علیہ وعلیٰ آلہ وصحبہ وبارک وسلم ع

۱۔ الخصائص الکبریٰ باب خصوصیتہ صلی اللہ علیہ وسلم بالاسرار حدیث ام سلمہ مرکز اہل سنت برکات رضا گجرات ہند ۱۴۹

المواہب اللدنیۃ المقصد الخامس المکتب الاسلامی بیروت ۴۱/۳

المیقات النبوی لابن ہشام ذکر الاسرار والمعراج دار ابن کثیر بیروت الجزائین، الاول والثانی ص ۳۹۸

۲۔ المواہب اللدنیۃ بحوالہ ابن اسحق المقصد الخامس المکتب الاسلامی بیروت ۳۹/۳

اور یہ روایت کہ سوال میں تحفہ قادریہ سے ماثور، اس کی اصل بھی حضرات مشائخ کرام قدس اسرار ہم میں مذکور — فاضل عبد القادر قادری بن شیخ محمد الدین اربلی تفریح الخاطر فی مناقب الشیخ عبد القادر رضی اللہ تعالیٰ عنہ میں لکھے ہیں کہ جامع شریعت و حقیقت شیخ رشید بن محمد جنیدی رحمۃ اللہ تعالیٰ علیہ کتاب حرز العاشقین میں فرماتے ہیں :

ان لیلة المعراج جاء جبرئیل علیہ السلام ببراق الی رسول اللہ صلی اللہ تعالیٰ علیہ وسلم اسرع من البرق الخاطف الظاهر، ونعل رجله کانہ لال الباهر، یعنی شب معراج جبریل امین علیہ الصلوٰۃ والسلام خدمت اقدس حضور پر نور صلی اللہ تعالیٰ علیہ وسلم میں براق حاضر لائے کہ چمکتی اُنچک لے جانیوالی بجلی سے زیادہ شتاب رو تھا، اور اس کے پاؤں کا نعل آنکھوں میں چمکا چونڈانے والا ہلال

عہ حضرت علامہ عبد القادر قادری بن محمد الدین الصدیق الاربلی جامع علوم شریعت و حقیقت تھے۔ علما کرام اور صوفیہ عظام میں عمدہ مقام پایا۔ آپ کے اساتذہ میں الشیخ عبدالرحمن الطالپانی جیسے اجلہ فضلا شامل ہیں۔ اور قہ میں ۱۳۱۵ھ / ۱۸۹۷ء میں وصال پایا۔ آپ کی تصانیف میں سے مشہور کتابیں یہ ہیں :

- | | |
|---|--|
| (۱) آداب المریدین و نجات المسترشدین | (۲) تفریح الخاطر فی مناقب الشیخ عبد القادر |
| (۳) انفس الرحانیۃ فی معرفۃ الحقیقۃ الانسانیۃ | (۴) الدرر المکتون فی معرفۃ الاسرار المصون |
| (۵) حدیقۃ الازہار فی المکملۃ والاسرار | (۶) شرح الصلوٰۃ المختصرۃ للشیخ الاکبر |
| (۷) الدرر المعبرۃ فی شرح الابیات الثمانیۃ عشرہ | (۸) شرح اللغات لغز الدین العراقی |
| (۹) القواعد الجمعیۃ فی الطریق الرفاعیۃ | (۱۰) مجموعۃ الاشعار فی الرقائق والاثار |
| (۱۱) مرآۃ الشہود فی وحدۃ الوجود | (۱۲) مسک الختام فی معرفۃ الامام، مختصر فی کرامتہ |
| (۱۳) الالہامات الرحانیۃ فی مراتب الحقیقۃ الانسانیۃ | (۱۴) حجتہ الذاکرین و رد التکرین |
| (۱۵) الطریقۃ الرحانیۃ فی الرجوع والوصول الی المحضرۃ العلویۃ | |
- تفصیل کے لئے ملاحظہ ہو :

- ۱۔ معجم المؤلفین، عمر رضا کمالہ، الجزء الخامس ص ۳۵۴
ب۔ ہدیۃ العارفین، اسمعیل باشا البغدادی جلد اول ص ۶۰۵

و مسماہرہ کالانجم الطواہر ، و
لم یأخذہ السکون والتکین لیرکب
علیہ النبی الامین ، فقال لہ النبی صلی اللہ علیہ وسلم
علیہ وسلم ، فقال لہ النبی
صلی اللہ تعالیٰ علیہ وسلم
لِمَ لَمْ تَکُنْ یَا بَاقِ حَتَّى
اُرَکِبَ عَلٰی ظَهْرِکَ ، فقال روحی
فداءً لِقَوَابِ نَعْلَکَ یا رسول اللہ اتمنی ان
تعاهدنی ان لا ترکب یوم القیمة علی غیری
حین دخولک الجنة ، فقال النبی صلی اللہ علیہ وسلم
یکون لک ما تمیت ، فقال البواق القس
ان تضرب یدک المبارکة علی رقبתי
لیکون علامة لی یوم القیمة ، فضرب النبی
صلی اللہ تعالیٰ علیہ وسلم یدہ علی
رقبة البواق ، ففرح البواق فرحاً حتی
لو یسع جسدہ روحہ ونحی اربعین زراعاً
من فرحہ وتوقف فی رکوبہ لمحظة لمحظة خفیة
انزلیة فظہرت روح الغوث الاعظم رضی
اللہ تعالیٰ عنہ وقال یا سیدی ضم
قدماک علی رقبתי وارکب ، فوضع
النبی صلی اللہ تعالیٰ علیہ وسلم قدمہ
علی رقبته و رکب ، فقال قد می علی
رقبته و قدماک علی رقبۃ کل اولیاء
اللہ تعالیٰ لہ انتہی ۔

اور اس کی کیلیں جیسے روشن تارے حضور پر نور
صلی اللہ تعالیٰ علیہ وسلم کی سواری کے لئے اسے
قرار و سکون نہ ہوا ، سید عالم صلی اللہ تعالیٰ علیہ
وسلم نے اُس سے سبب پوچھا ۔ بولا : میری جان
حضور کی خاکِ نعل پر قربان ، میری آرزو یہ ہے کہ
حضور مجھ سے وعدہ فرمائیں کہ روز قیامت مجھی پر
سوار ہو کر جنت میں تشریف لے جائیں حضور معلیٰ
صلوات اللہ تعالیٰ وسلامہ علیہ نے فرمایا :
ایسا ہی ہوگا ۔ براق نے عرض کی : میں چاہتا ہوں
حضور میری گردن پر دست مبارک بٹھا دیں کہ وہ
روز قیامت میرے لئے علامت ہو ۔ حضور اقدس
صلی اللہ تعالیٰ علیہ وسلم نے قبول فرمایا ۔
دست اقدس لگے ہی براق کو وہ فرحت شادمانی
ہوئی کہ روح اس مقدار جسم میں نہ سمائی اور طرب
سے پھول کر چالیس ہاتھ اونچا ہو گیا ۔ حضور پر نور
صلی اللہ تعالیٰ علیہ وسلم کو ایک حکمت نہانی ازلی
کے باعث ایک لمحہ سواری میں توقف ہوا کہ حضور
سیدنا غوث اعظم رضی اللہ تعالیٰ عنہ کی فرج مظهر
نے حاضر ہو کر عرض کی : اے میرے آقا ! حضور
اپنا قدم پاک میری گردن پر رکھ کر سوار ہوں ۔
سید عالم صلی اللہ تعالیٰ علیہ وسلم حضور غوث اعظم
رضی اللہ عنہ کی گردن مبارک پر قدم اقدس رکھ کر
سوار ہوئے اور ارشاد فرمایا : ” میرا قدم تیری گردن
پر اور تیرا قدم تمام اولیاء اللہ کی گردنوں پر ”

لہ تفریح الخاطر فی مناقب الشیخ عبدالقادر المنقبۃ الاولیٰ سنی دار الاشاعت علویہ رضویہ فیصل آباد ۲۵۰۲
نوٹ : زیر نظر نسخہ حضرت مولانا ابوالمنصور محمد صادق قادری فاضل جامعہ رضویہ فیصل آباد کے ترجمہ کیساتھ شائع ہوا ہے ۔

اس کے بعد فاضل عبدالقادر اربلی فرماتے ہیں :

فایاک یا اخی ان تکون من المنکرین
المتعجبین من حضور روحه لیلة
المعراج لانه وقع من غیره فی تلك
اللیلة كما هو ثابت بالاحادیث الصحیحة
کرویتہ صلی اللہ تعالیٰ علیہ وسلم
ارواح الانبیاء فی السموات و بلاک
فی الجنة و اولیس القری
فی مقعد الصدق و

یعنی اے برادر! بچ اور ڈر اس سے کہ کہیں تو
انکار کر بیٹھے اور شبِ معراج حضور غوثِ پاک
رضی اللہ تعالیٰ عنہ کی حاضری پر تعجب کرے کہ یہ
امر تو صحیح حدیثوں میں اوروں کے لئے وارد ہوا،
مثلاً حضور اقدس صلی اللہ تعالیٰ علیہ وسلم نے
آسمانوں میں ارواحِ انبیاء علیہم الصلوٰۃ والسلام
کو ملاحظہ فرمایا اور جنت میں بلال رضی اللہ تعالیٰ
عنہ کو دیکھا اور مقعد صدق میں اویس قرنی اور

عہ تفصیل کے لئے ملاحظہ ہو :

الشفار بتعرف حقوق المصطفیٰ فصل فی تفضیلہ صلی اللہ علیہ وسلم المطبعة الشرکة الصحافیۃ ۱/۲۵

عہ حدیث شریف میں ہے :

قال رسول اللہ صلی اللہ تعالیٰ علیہ وسلم لبلال صلوٰۃ الغداة یا بلال حدثنی
بما رچی عمل عملتہ عندک فی الاسلام منفعۃ فانی سمعت اللیلة خشف
نعلیک بین یدی فی الجنة، الحدیث۔

ایک اور حدیث میں یوں ہے :

عن ابن عباس قال لیلة اسری برسول اللہ صلی اللہ تعالیٰ علیہ وسلم
دخل الجنة فسمع فی جانبها خشفا فقال یا جبریل من هذا فقال هذا
بلال المؤذن فقال قد افلح بلال رأیت له کذا کذا

حضرت ابوامامہ کی روایت میں مرفوعاً ہے : فقیل هذا بلال یمشی امامک

مذکورہ روایات اور احادیث کا مفہوم یہ ہے کہ شبِ معراج حضور اقدس صلی اللہ تعالیٰ علیہ وسلم نے

حضرت بلال رضی اللہ تعالیٰ عنہ کو جنت میں ملاحظہ فرمایا۔

۱۔ صحیح مسلم کتاب الفضائل باب من فضائل ام سلمہ، ام انس بن مالک و بلال ۲/۲۹۲

۲۔ منتخب کنز العمال علی ہامش مسند احمد بن حنبل المکتب الاسلامی بیروت ۴/۲۶۹

۳۔ الکامل لابن عدی ترجمہ یحییٰ بن ابی حنیہ ابوجناب الکلبی دار الفکر بیروت ۴/۲۶۴۰

بہشت میں زوجۃ البرطلحہ کو اور جنت میں غمیدہ صابریہ بنت
طلحان کی پہچان سنی، جیسا کہ ہم اس سے قبل ذکر کر چکے ہیں

جابر بن عبد اللہ رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ علیہ وسلم نے فرمایا مجھے جنت دکھائی گئی تو میں نے جنت میں ابو طلحہ کی زوجہ کو دیکھا۔

عن انس عن النبي صلى الله تعالى عليه وسلم قال دخلت الجنة فسمعت خشفة فقلت من هذا قالوا هذه الغبيصة بنت ملحان ام انس بن مالك

ایک اور روایت میں یوں بیان ہوا :

عن انس بن مالك قال قال رسول الله صلى الله تعالى عليه وسلم
دخلت الجنة فسمعت خشخشة بين يدي فاذا هي الغميصاء
بنت ملحان ام انس بن مالك رضي الله عنه
ما احمدكي دوسري روايت يوں ہے :

عن انس قال قال رسول الله صلى الله تعالى عليه وسلم دخلت فسمعت بين يدي خشفة فاذا انا بالغميصاء بنت ملحان ^{ہے}
ان روایات کا مفہوم یہ ہے کہ حضور اکرم صلی اللہ تعالیٰ علیہ وسلم نے حضرت انس بن مالک
لہ حضرت غميصاء بنت ملحان رضی اللہ تعالیٰ عنہما کی جنت میں پہل سنی۔
نوٹ : یاد رہے کہ غميصاء بنت ملحان یہی زوجہ ابوطالب ہیں۔ فاعلم ذلک۔
(حاشیہ من جانب امام احمد رضا محدث بریلوی رضی اللہ تعالیٰ عنہ)

۱۰ صحیح مسلم کتاب الفضائل باب من فضائل ام سلمہ ام الس بن مالک و بلال قدیمی کتب خانہ کراچی ۲/۲۹۲

" " " " " " " " " " " " " "

۳۹۹/۳ المکتب الاسلامی بیروت عن انس رضی اللہ عنہ مسند احمد بن حنبل

1.4/2 " " " " " " " " " " P₂

اور حرز العاشقین وغیرہ کتابوں میں ہے کہ حضرت
سیدنا موسیٰ علیہ الصلوٰۃ والسلام کی درخواست
سے حضور پر نور صلی اللہ تعالیٰ علیہ وسلم نے
روح امام غزالی رحمۃ اللہ تعالیٰ علیہ کو حکم حاضر فرمایا۔
روح امام نے حاضر ہو کر موسیٰ علیہ الصلوٰۃ والسلام
سے کلام کیا۔ اور عارف اجل شیخ محمد جشتی نے
کتاب رفیق الطلاب میں حضرت شیخ الشیوخ
قدست اسرارہم سے نقل کیا کہ حضور اقدس صلی اللہ
تعالیٰ علیہ وسلم نے فرمایا: میں نے شب معراج کچھ لوگ
اپنی امت کے ملاحظہ فرمائے۔ اور شیخ نظام الدین
گنجوی رحمۃ اللہ تعالیٰ فرماتے تھے: جب حضور پر نور
صلوات اللہ تعالیٰ وسلامہ علیہ رونق افروز پشت
براق پر تھے اور براق کا زین پوش میرے کندھے
پر تھا۔ اور عمدۃ المحققین امام نجم الدین غمیلی کتاب
المعراج میں فرماتے ہیں: جب حضور معلی صلی اللہ تعالیٰ
علیہ وسلم سدرۃ المنتہی تک تشریف لے گئے اس پر
ایک ابر چھایا جس میں ہر قسم کا رنگ تھا، جبریل امین

بنت ملحان فی الجنة کما ذکرنا قبل ہذا و
ذکر فی حرز العاشقین وغیرہ من الکتب
ان نبینا صلی اللہ تعالیٰ علیہ وسلم لقی
لیلۃ المعراج سیدنا موسیٰ علیہ السلام
فقال موسیٰ مرحبا بالنبی الصالح والاخ
الصالح انت قلت علماء امتی کانبیاء بنی
اسرائیل، اسریدان یحضر احد من علماء
امتک لیستکلم معی فاحضر النبی صلی اللہ
تعالیٰ علیہ وسلم روح الغزالی رحمۃ اللہ تعالیٰ
الی موسیٰ علیہ السلام (وساق القصة ثم
قال) وفی کتاب رفیق الطلاب لاجل العارفين
الشیخ محمد الجشتی نقلاً عن شیخ الشیوخ
قال قال النبی صلی اللہ تعالیٰ علیہ وسلم
انی رأیت سراجاً من امتی فی لیلۃ المعراج
ارانیہم اللہ تعالیٰ (الہتم قال) وقال الشیخ
نظام الدین الکنجوی کان النبی صلی اللہ
تعالیٰ علیہ وسلم سراجاً علی البراق و

علہ (۱) نہر اس شرح شرح عقائد، علامہ عبد العزیز پرہاروی، ص ۳۸۸

(ب) مقابیس المجالس اردو ترجمہ از واحد بخش سیال ص ۲۵۵

(ج) معراج النبی از علامہ سید احمد سعید کاظمی ص ۲۸ اور مابعد

(د) عرفان تشریعی (مجموعہ فتاویٰ امام احمد رضا) مرتبہ مولانا محمد عرفان علی حصہ سوم ص ۸۴ تا ۹۱

علہ رفیق الطلاب مجتہد دہلی ص ۲۸

علہ عمدۃ الفضلاء المحققین امام نجم الدین غمیلی فرماتے ہیں: واما الوفوف فیحتمل ان المراد به السحابة
التي غشيتها وفيها من كل لون التي رواها ابن ابي حاتم عن انس وعند ما غشيتها تاخر عنه
جبريل. (کتاب المعراج (مؤلفہ رجب ۹۹۹ھ) مطبوعہ مصر، ص ۸۹)

غاشيته على كفتي انتهى وقال عمدة
المحدثين الامام نجم الدين الغيطي
في كتاب المعراج ثم رفع الى سدرة المنتهى
فغشيه سبحانه فيهما من كل لون
فأخرج جبريل عليه السلام ثم عرج لمستوى
سمع فيه صريف الاقلام ورأى رجلا
مغيبا في نور العرش فقال من هذا املك؟
قيل: لا - قال: انبي؟ قيل: لا، هذا رجل
كان في الدنيا لسانه ساطع من ذكر الله تعالى
وقلبه معلق بالمساجد ولم يستسب لوالديه
قط الخ ما في التفریح ملخصا۔

یعنی جب معراج میں اتنے لوگوں کی ارواح کا حاضر ہونا احادیث و اقوال علماء و اولیاء سے
ثابت ہے تو روح اقدس حضور پر نور سید الاولیاء غوث الاصفیاء رضی اللہ تعالیٰ عنہ کی حاضری
کیا جائے تعجب و انکار ہے۔ بلکہ ایسی حالت میں حاضر نہ ہونا ہی محال استعجاب ہے۔ اک ذرا
الصفات و اندازہ قدر و قدرت درکار ہے۔

اقول وبالله التوفیق (میں کہتا ہوں اور اللہ ہی کی طرف سے توفیق ہے۔ ت) فقیر غفرلہ
المول القدير نے اپنے رسالہ ہدی الحیران فی نفی الفی عن سید الاکوان میں بعونہ تعالیٰ
ایک فائدہ جلیلہ لکھا کہ مطالب چند قسم ہیں، ہر قسم کا مرتبہ جدا اور ہر مرتبہ کا پایہ ثبوت علیحدہ۔ اس قسم
مطالب احادیث میں ظہور نہ ہونا مضر نہیں، بلکہ کلمات علماء و مشائخ میں ان کا ذکر کافی۔

علہ الامام نجم الدین غیطی فرماتے ہیں، ثم عرج به حتى ظهر لمستوى سمع فيه صريف الاقلام۔
(کتاب المعراج، مطبوعہ مہر، ص ۸۷، ۸۹)
علہ تفصیل کے لئے ملاحظہ ہو کتاب المعراج ص ۹۔

لہ تفریح الخاطر فی مناقب الشیخ عبدالقادر المنقبۃ الاولیٰ سنی دارالاشاعت علویہ رضویہ فیصل آباد ص ۲۵ تا ۲۸

امام خاتمہ المحدثین جلال الملتہ والدین سیوطی قدس سرہ الشریعت نے ”مناہل الصفاء“ فی
تخریج احادیث الشفاء“ میں اس روایت کی نسبت کہ امیر المؤمنین عمر فاروق اعظم رضی اللہ عنہ نے
حضور پر نور صلوٰۃ اللہ تعالیٰ وسلامہ علیہ کے وصال اقدس کے بعد کلام طویل میں حضور کو ہر جملہ پر بکلمہ
”بابی انت واتی یا رسول اللہ“ (یا رسول اللہ صلی اللہ تعالیٰ علیک وسلم! میرے ماں باپ آپ
پر قربان ہوں۔ ت) ندا کر کے حضور کے فضائل جلیلہ وخصائص جمیلہ بیان کئے، تحریر فرمایا:

لم اجده فی شیء من کتب الاثر لکن
صاحب اقباس الانوار وابن الحاج فی
مدخلہ ذکرہ فی ضمن حدیث
طویل وکفی بذلك سند المثلہ فانہ
لیس مما یتعلق بالاحکام۔

یعنی میں نے یہ روایت کسی کتاب حدیث میں
نہ پائی مگر صاحب اقباس الانوار اور ابن الحاج
نے اپنی مدخل میں اسے ایک حدیث طویل کے
ضمن میں ذکر کیا اور ایسی روایت کو اسی قدر
سند کفایت کرتی ہے کہ انھیں کچھ باب احکام
تعلق نہیں انتہی۔

علامہ شہاب الدین خفاجی مصری رحمۃ اللہ تعالیٰ علیہ نے نسیم الریاض شرح شفا قاضی عیاض
میں نقل کیا اور مقرر رکھا۔

بالجملہ روح مقدس کا شب معراج کو حاضر ہونا اور حضور اقدس صلی اللہ تعالیٰ علیہ وسلم
کا حضرت غوثیت کی گردن مبارک پر قدم اکرم رکھ کر براق یا عرش پر جلوہ فرمانا، اور سرکار ابد قرار سے
فرزند ارجمند کو اس خدمت کے صلہ میں یہ انعام عظیم عطا ہونا۔ ان میں کوئی امر نہ عقلاً اور شرعاً مجہول
اور کلمات مشائخ میں مسطور و ماثور، کتب حدیث میں ذکر معدوم، نہ کہ عدم مذکور، نہ روایات مشائخ
اس طریقہ سند ظاہری میں محصور، اور قدرت قادر وسیع و موفور، اور قدر قادر کی بلندی مشہور۔
پھر رد و انکار کیا مقتضائے ادب و شعور۔

اب یہ رہا کہ اس حدیث میں کہ براق برق رفتار زمین سے لیٹ گیا۔ اور اس روایت
میں کہ حضور اقدس صلی اللہ تعالیٰ علیہ وسلم گردن حضور غوث اعظم رضی اللہ تعالیٰ عنہ پر قدم رکھ کر
زیب پشت براق ہوئے، بظاہر تنافی ہے۔

اقول اصلاً منافات نہیں، بلکہ جب اسی روایت میں مذکور کہ براق فرط فرحت سے

چالیس ہاتھ اونچا ہو گیا۔ اور پُر ظاہر کہ جو مرکب اس قدر بلند ہو وہ کیسا ہی زمین سے ملحق ہو جائے تاہم قامت انسان سے بہت بلند رہے گا اور اس پر سواری کے لئے ضرور حاجتِ زوہبان ہوگی۔ اب ایک چھوٹے سے جانور فیل ہی کو دیکھئے کہ جب ذرا بلند و بالا ہوتا ہے اسے بٹھا کر بھی بے زینہ سواری قدرے دقت رکھتی ہے۔ تو اگر براق بوجہ حیار و تذلل حضور اقدس صلی اللہ تعالیٰ علیہ وسلم کی سواری کے لئے زمین سے لپٹ گیا ہو اور پھر بھی بوجہ طول ارتفاع حاجتِ زینہ ہو جس کے لئے روحِ سرکارِ غوثیتِ مدارِ رضی اللہ تعالیٰ عنہ نے حاضر ہو کر اپنے مہربان باپ صلی اللہ تعالیٰ علیہ وسلم کے زیر قدم اکرم اپنا شانِ مبارک رکھا ہو، کیا جائے استعجاب ہے۔

و صلی اللہ تعالیٰ علی الحبیب الاکرم و
الہ وصحبہ اهل الکرم و ابنہ الکریم
الغوث الاعظم و علینا بجاہم
و بارک و سلم۔
اللہ تعالیٰ اپنے حبیب اکرم، آپ کے کرم والے
آل و اصحاب، آپ کے کریم بیٹے
غوثِ اعظم اور ان کے صدقے میں ہم پر رحمت،
برکت اور سلام نازل فرمائے۔ (ت)

واللہ سبحنہ و تعالیٰ اعلم و علیہ جل مجدہ اتم و احکم۔

مسئلہ دوم

از کثور ضلع سورت اسٹیشن سائن پر پ

مسئلہ مولوی عبدالحق صاحب ۱۶ رمضان المبارک ۱۳۱۰ھ

مسئلہ کیا فرماتے ہیں علمائے دین ان اقوال کے باب میں :

اول، ایک رسالہ میں لکھا ہے کہ شبِ معراج میں حضور صلی اللہ تعالیٰ علیہ وسلم کو حضرت پیرانِ پیر رحمۃ اللہ علیہ نے عرشِ معلیٰ پر اپنے اوپر سوار کر کے پہنچایا یا کاندھا دے کر اوپر سوار کر کے پہنچایا، یا کاندھا دے کر اوپر جانے کی معاونت کی، یعنی یہ کام اوپر جانے کا براق اور حضرت جبریل علیہ السلام اور رسول کریم علیہ الصلوٰۃ والسلام سے انجام کو نہ پہنچا حضرت غوث الاعظم رحمۃ اللہ تعالیٰ علیہ نے یہ مہم سر انجام کو پہنچائی۔

علیہ ملحق ہونا، چٹ جانا، مل جانا۔

عہ تعجب

علیہ مرکب بمعنی سواری

علیہ ہاتھی

علیہ سیر صی

دوسرے یہ کہ رسول اللہ صلی اللہ تعالیٰ علیہ وسلم نے فرمایا کہ اگر میرے بعد نبی ہوتا تو پیران پیر ہوتے۔
تیسرے یہ کہ زبیل ارواح کی عزرائیل علیہ السلام سے حضرت پیران پیر نے ناراض اور غصہ میں ہو کر حصین لی تھی۔
چوتھے یہ کہ حضرت عائشہ رضی اللہ تعالیٰ عنہا نے حضرت غوث الاعظم رضی اللہ عنہ کی روح کو دودھ پلایا۔
یا نجوس اکثر عوام کے عقیدہ میں یہ بات جی ہوتی ہے کہ غوث الاعظم رحمہ اللہ تعالیٰ حضرت ابو بکر صدیقؓ سے زیادہ مرتبہ رکھتے ہیں۔
ان اقوال کا کیا حال ہے؟ مفصل بیان فرما کر اجر عظیم اور ثواب کریم پائیں اور رفع نزاع بین الفریقین فرمائیں۔

المستفتی
عبدالحی عفا عنہ، کٹھور، ضلع سورت، گجرات (بھارت)
مورخہ ۱۶ رمضان المبارک ۱۴۱۰ھ

الجواب

اللہم لك الحمد فقیر غفر اللہ تعالیٰ لہ کلمات چند محل وسو ومنہ گزارش کرے اگرچہ فریقین میں سے کسی کو پسند نہ آئیں مگر بعونہ تعالیٰ حق والصاف ان سے متجاوز نہیں والحق احق۔
ان یتبع واللہ الہادی الی صراط مستقیم (اور حق ہی اتباع کے زیادہ لائق ہے) اور اللہ تعالیٰ سیدھی راہ دکھانے والا ہے۔ (ت)

جواب سوال ۱۲

یہ قول کہ اگر نبوت ختم نہ ہوتی تو حضور غوث پاک رضی اللہ تعالیٰ عنہ نبی ہوتے اگرچہ اپنے مفہوم شرعی پر صحیح وجائز الاطلاق ہے کہ بے شک مرتبہ علیہ رفیعہ حضور پر نور رضی اللہ تعالیٰ عنہ کو مرتبہ نبوت

علہ مفید
علہ مرتبہ غوثیت، مرتبہ نبوت کے پیچھے اور اس سے نیچے ہے۔

ہے۔ خود حضور معلیٰ رضی اللہ تعالیٰ عنہ فرماتے ہیں :
 ”جو قدم میرے جدِ اکرم صلی اللہ تعالیٰ علیہ وسلم نے اٹھایا میں نے وہیں قدم رکھا سو اقدام نبوت کے، کہ ان میں غیر نبی کا حصہ نہیں ہے۔“

از نبی برداشتن گام از تو بہادن قدم
 غیر اقدام النبوه سے مٹھاھا الختام
 (نبی کا کام قدم اٹھانا اور آپ کا کام قدم رکھنا ہے علاوہ اقدام نبوت کے، کہ وہاں ختم نبوت نے راستہ بند کر دیا ہے)

اور جواز اطلاق یوں کہ خود حدیث میں امیر المؤمنین عمر فاروق رضی اللہ تعالیٰ عنہ کے لئے وارد :
 لو کان بعدی نبی لکان عمر بن الخطاب میرے بعد نبی ہوتا تو عمر ہوتا (اس کو
 رواہ احمد والترمذی والحاکم امام احمد، ترمذی اور حاکم نے عقبہ بن عامر
 عن عقبہ بن عامر والطبرانی فی سے جبکہ طبرانی نے معجم کبیر میں عصمہ بن مالک
 الکبیر عن عصمہ بن مالک رضی اللہ تعالیٰ عنہما۔ رضی اللہ تعالیٰ عنہما سے روایت کیا۔ ت)
 دوسری حدیث میں حضرت ابراہیم صاحبزادہ حضور اقدس صلی اللہ تعالیٰ علیہ وسلم
 کے لئے وارد :

لو عاش ابراہیم لکان صدیقاً نبیاً۔ اگر ابراہیم جیتے تو صدیقی و پیغمبر ہوتے۔
 رواہ ابن عساکر عن جابر بن عبد اللہ (اس کو ابن عساکر نے جابر بن عبد اللہ بن عباس
 وعن ابن عباس وعن ابن ابی اوفی والباوردی اور ابن ابی اوفی سے جبکہ الباوردی نے حضرت

لہ

۱ جامع الترمذی ابواب المناقب مناقب عمر بن خطاب رضی اللہ عنہ امین کمپنی دہلی ۲۰۹/۲
 المستدرک للحاکم کتاب معرفة الصحابة لو کان بعدی نبی لکان عمر دار الفکر بیروت ۸۵/۳
 المعجم الکبیر حدیث ۵، ۴ المکتبۃ الفیصلیۃ بیروت ۱۸۰/۱۴
 مسند امام احمد بن حنبل حدیث عقبہ بن عامر المکتبۃ اسلامی ۱۵۳/۴
 تاریخ دمشق الکبیر باب ذکر نبیہ وبنائہ علیہ الصلوٰۃ والسلام وازواجہ دار احیاء التراث العربی بیروت ۷۹/۲۵
 کنز العمال بحوالہ الباوردی عن انس وابن عساکر عن جابر بن عبد اللہ بن عباس ابن ابی اوفی حدیث ۲۲۲۰۲ ۲۶۹/۱۱

عن انس بن مالك رضي الله تعالى
انس بن مالک سے روایت کیا، اللہ تعالیٰ
عنہم۔ ان سب سے راضی ہوا۔ (ت)

علماء نے امام ابو محمد جوینی قدس سرہ کی نسبت کہا ہے کہ: اگر اب کوئی نبی ہو سکتا تو وہ ہوتے۔

امام ابن حجر مکی اپنے فتاویٰ حدیثیہ میں فرماتے ہیں:
قال في شرح المذهب نقلنا عن الشيخ
الامام المجمع على جلالته وصلاحه و
امامته ابي محمد الجويني الذي
قيل في ترجمته لوجاز ان يبعث الله في
هذه الامة نبيا لكان ابا محمد الجويني له
شرح مہذب میں کہا نقل کرتے ہوئے اس شیخ و امام
سے جن کی جلالت و صلاحیت امامت پر اطمینان ہے یعنی
ابو محمد جوینی علیہ الرحمۃ جن کے تعارف میں کہا گیا ہے
کہ اگر اب اللہ تعالیٰ کی طرف سے اس امت
میں کسی نبی کو بھیجا جائے ہوتا تو وہ ابو محمد جوینی ہوتے۔ (ت)

مگر ہر حدیث حق ہے، ہر حق حدیث نہیں۔ حدیث ماننے اور حضور اکرم سید عالم صلی اللہ تعالیٰ
علیہ وسلم کی طرف نسبت کرنے کے لئے ثبوت چاہئے، بے ثبوت نسبت جائز نہیں، اور قول مذکور ثابت
نہیں۔ واللہ تعالیٰ اعلم

جواب سوال ۴ :

حضرت ام المؤمنین محبوبہ سیدہ المسلمین صلی اللہ تعالیٰ علیہا وسلم کا روح اقدس سید الفوت ^{الاعظم}
رضی اللہ تعالیٰ عنہ کو دودھ پلانا، بعض مداحین حضور اسے واقعہ خواب بیان کرتے ہیں کما سر آیت
فی بعض کتبہم التصریح بذلك (جیسا کہ میں نے ان کی بعض کتابوں میں اس پر تصریح دیکھی۔ ت)
اس تقدیر پر تو اصلاً استبعاد نہیں اور اب اس پر جو کچھ ایراد کیا گیا سب بے جا و بے محل ہے۔
اور اگر بیداری ہی میں مانا جاتا ہو، تاہم بلاشبہ عقلاً اور شرعاً جائز اور اس میں درایت کوئی استحالہ
درکنار استبعاد بھی نہیں۔ ان اللہ علی کل شیء قدير (بیشک اللہ ہر شے پر قادر ہے۔ ت)

علمہ دور از قیاس

علمہ محال ہونا

۳۲۵۴۳۲۴

لہ الفتاویٰ الحدیثیہ مطلب قیل لوجاز ان یبعث اللہ فی ہذہ الامۃ نبیا الخ وارجاء الترائی العربی بیروت

لہ القرآن الکریم ۲۰/۲

نظاہر میں ام المومنین کے پاس شیر نہ ہونا کچھ اس کے منافی کہ امور خارقہ للعادۃ اسباب ظاہر پر موقوف نہیں، نہ روح عام متکلیف کے نزدیک مجروات سے ہے اور فی نفسہا مادہ نہ سہی تاہم مادہ سے اس کا تعلق بدیہی۔ نہ جسم جسم شہادت میں منحصر۔ جسم مثالی بھی کوئی چیز ہے کہ ہزاروں احادیث برزخ وغیرہ اس پر گواہ، کیفما کان۔ شک نہیں کہ روح مفارقہ کی طرف نصوض متواترہ میں نزول و صعود و وضع و تمکن وغیرہ اعراض جسم و جسمانیات قطعاً منسوب اور وہ نسبتیں اہل حق کے نزدیک ظاہر پر محمول۔

یا لیت شعری جب ارواح شہداء کا میوہ ہائے جنت کھانا ثابت۔

الترمذی عن کعب بن مالک قال قال رسول اللہ صلی اللہ تعالیٰ علیہ وسلم ان ارواح الشہداء فی طیر خضر تعلق من ثمر الجنة۔
(امام ترمذی کعب ابن مالک سے روایت کرتے ہیں انھوں نے کہا کہ رسول اللہ صلی اللہ تعالیٰ علیہ وسلم نے فرمایا: بے شک شہداء کی ارواح سبز رنگ کے پرندوں میں میوہ ہائے جنت سے لطف اندوز ہوتی ہیں۔)

بلکہ دوسری روایت میں ارواح عام مومنین کے لئے یہی ارشاد،
الامام احمد عن الامام الشافعی عن الامام مالک عن الزہری عن عبد الرحمن بن کعب بن مالک عن ابیہ رضی اللہ تعالیٰ عنہ عن النبی صلی اللہ تعالیٰ علیہ وسلم نسمة المؤمن طائر یعلق فی شجرة الجنة حتی یرجعه اللہ تعالیٰ فی جسده یوم ینبعثہ۔
(امام احمد امام شافعی سے وہ امام مالک سے وہ زہری سے وہ عبد الرحمن بن کعب بن مالک سے وہ اپنے باپ سے اور وہ نبی کریم صلی اللہ تعالیٰ علیہ وسلم سے روایت کرتے ہیں کہ) مومن کی روح پرندہ کی صورت میں جنت کے درختوں میں رہتی ہے یہاں تک کہ قیامت کے روز اللہ تعالیٰ اسے اپنے جسم کی طرف لوٹا دے گا۔)

علم عادت کے خلاف، کرامت وغیرہ۔
علم وہ احادیث جو احوال برزخ پر مشتمل ہیں ان میں جسم مثالی بکثرت ذکر آیا ہے لہذا وہ احادیث جسم مثالی کے وجود پر گواہ ہیں۔ علم کوئی بھی صورت ہو۔ علم جسم سے جدا روح۔ علم اہل سنت کے نزدیک اپنے ظاہری معنی پر ہیں ان میں کوئی تاویل نہیں کی گئی۔

۱۔ جامع الترمذی ابواب فضائل الجہاد باب ما جاء فی ثواب شہید امین کمپنی دہلی ۱۹۷/۱
۲۔ مسند احمد بن حنبل حدیث کعب بن مالک انصاری المکتب اسلامی بیروت ۲۵۵/۳

تو دودھ پلانے میں کیا استعمال ہے۔ حال روح بعد فراق و پیش از تعلق میں فارق کیا ہے؟ آخر حضرت ابراہیم علیہ السلام و علیہ الصلوٰۃ والسلام کے لئے صحیح حدیث میں ہے، ”جنت میں دو دایہ ان کی مدت رضاعت پوری کرتی ہیں۔“

رواہ احمد و مسلم عن انس رضی اللہ تعالیٰ عنہ عن النبی صلی اللہ تعالیٰ علیہ وسلم ان ابراہیم ابنہ وانه مات فی الشدی وان له قطرین یکملان رضاعه فی الجنة۔
اس کو امام احمد و مسلم نے حضرت انس رضی اللہ تعالیٰ عنہ سے روایت کیا کہ نبی کریم صلی اللہ تعالیٰ علیہ وسلم نے فرمایا: ابراہیم میرا بیٹا جو شیر خوارگی کی عمر میں وصال فرما گیا ہے بیشک جنت میں اس کیلئے دو دایہ ہیں جو اس کی مدت رضاعت پوری کریں گی۔ (ت)

بائیں ہم یہ باتیں نا فی استعمال ہیں نہ مثبت وقوع۔ قول بالوقوع تا وقتیکہ نقل ثابت نہ ہو جو ہر جہاں و بے اصل ہے۔ واللہ تعالیٰ اعلم

جواب سوال ۳ :

زنبیل ارواح پھین لینا غرافات مختصرۃ جہاں سے ہے۔ سیدنا عزرائیل علیہ الصلوٰۃ والسلام رسل ملائکہ سے ہیں اور رسل ملائکہ اولیاء البشر سے بالاجماع افضل۔ تو مسلمانوں کو ایسے ابا طیل و اہیہ

علہ روح کے جسم سے جدا ہونے کے بعد کی حالت اور جسم سے متعلق ہونے سے پہلے کی حالت میں کوئی فرق نہیں۔

علہ ان دلائل سے استعمال کی نفی ہوتی ہے لیکن اس کا واقع ہونا ثابت نہیں ہوتا۔
علہ من گھڑت، جھوٹ، بیہودہ۔
علہ روحوں کا تھیلہ۔

صحیح مسلم کتاب الفضائل باب رحمۃ اللہ علیہ وسلم الصبیان والعیال الخ قیۃ ۲/۲۵۴
مسند احمد بن حنبل عن انس بن مالک المکتب اسلامی بیروت ۳/۱۱۲

سے احتراز لازم۔ واللہ الہادی الی سبیل الرشاد۔

جواب سوال ۵ :

یونہی جس کا عقیدہ ہو کہ حضور پر نور سیدنا غوث اعظم رضی اللہ تعالیٰ عنہ حضرت جناب افضل الاولیاء المحمدین سیدنا صدیق اکبر رضی اللہ تعالیٰ عنہ سے افضل ہیں یا ان کے ہمسر ہیں

عہ تنبیہ : بنائے انکار یہ طرز ادا ہے ورنہ ممکن کہ سیدنا عزرائیل علیہ الصلوٰۃ والسلام نے کچھ رو عین با امر الہی قبض فرمائی ہوں اور حضور غوث اعظم رضی اللہ تعالیٰ عنہ کی دُعا سے باذن الہی پھر اپنے اجسام کی طرف پلٹ آئی ہوں کہ احیاء مردہ حضور پر نور و دیگر محبوبانِ خدا سے ایسا ثابت ہے کہ جس کے انکار کی گنجائش نہیں۔

یوں ہی ممکن کہ حضرت ملک الموت نے بنظر صائف محو اثبات قبض بعض ارواح شروع کیا اور علم الہی میں قضائے ابرام نہ پایا تھا بکرت دُعا کے محبوب قبض سے باز رکھے گئے ہوں۔
امام عارف باللہ سیدی عبدالوہاب شعرانی قدس سرہ الربانی کتاب لوائح الانوار میں حالات حضرت سیدی شیخ محمد شریعی قدس سرہ میں لکھتے ہیں :

لما ضعف ولده احمد واشرف على	یعنی جب اُن کے صاحبزادے احمد ناتوان
الموت وحضر عزرائیل لقبض	ہو کر قریب مرگ ہوئے اور حضرت عزرائیل
روحہ قال له الشيخ، ارجع	علیہ الصلوٰۃ والسلام ان کی رُوح قبض کرنے
الی ربك فراجع فان الامر لشيخ	آئے حضرت شیخ نے ان سے گزارش کی کہ
فرجع عزرائیل وشفی احمد من	اپنے رب کی طرف واپس جائے اس سے پوچھ
تلك الضعفة وعاش بعدها	لیجے کہ حکم موت منسوخ ہو چکا ہے۔ عزرائیل
ثلاثين عاما۔	علیہ الصلوٰۃ والسلام پلٹ گئے، صاحبزادے
	نے شفا پائی اور اس کے بعد تیس برس زندہ
	رہے۔ واللہ تعالیٰ اعلم۔

لہ الطبقات الکبریٰ (لوائح الانوار) خاتمۃ الکتاب ترجمہ ۲۰ شیخ محمد الشریعی دار الفکر بیروت ۱۸۵/۲

گمراہ بد مذہب ہے۔ سبحان اللہ، اہل سنت کا اجماع ہے کہ حضور صدیق اکبر رضی اللہ تعالیٰ عنہ حضرت امام اولیاء مرجع العرفاء امیر المؤمنین مولیٰ المسلمین سیدنا مولیٰ علی کرم اللہ وجہہ سے بھی اکرم و افضل و اتم و اکمل ہیں جو اس کا خلافت کرے اسے بدعتی، شیعہ، رافضی مانتے ہیں نہ کہ حضور غوثیت مآب رضی اللہ تعالیٰ عنہ کی تفضیل دینی کہ معاذ اللہ انکا آیات قرآنیہ و احادیث صحیحہ و خرق اجماع امت مرحومہ ہے لاحول و لا قوۃ الا باللہ العلی العظیم۔

یہ مسکین اپنے زعم میں سمجھا کہ میں نے حق محبت حضور پر نور سلطان غوثیت رضی اللہ تعالیٰ عنہ کا ادا کیا کہ حضور کو ملک مقرب پر غالب یا افضل بتایا، حالانکہ ان یہودہ کلمات سے پہلے بیزار ہونے والے سیدنا غوث اعظم رضی اللہ تعالیٰ عنہ ہیں، و باللہ التوفیق۔

جواب سوال ۱:

رہا شب معراج میں روح پر فتوح حضور غوث الشہید رضی اللہ تعالیٰ عنہ کا حاضر ہو کر پائے اقدس حضور پر نور سید عالم صلی اللہ تعالیٰ علیہ وسلم کے نیچے گردن رکھنا، اور وقت رکوب براق یا صعود عرش زینہ بننا، شرعاً و عقلاً اس میں بھی کوئی استحالہ نہیں۔

سدرۃ المنتہیٰ اگر منتہا ہے عروج ہے تو باعتبار اجسام نہ بنظر ارواح۔ عروج روحانی ہزاروں اکابر اولیاء کو عرش بلکہ مافوق العرش تک ثابت و واقع، جس کا انکار نہ کرے گا مگر علوم اولیاء کا منکر۔ بلکہ با وضو سونے والے کے لئے حدیث میں وارد کہ،
”اس کی روح عرش تک بلند کی جاتی ہے“

نہ اس قصہ میں معاذ اللہ بڑے تفضیل یا ہمہری حضور سیدنا غوث اعظم رضی اللہ تعالیٰ عنہ کے لئے نکلتی ہے، نہ اس کی عبارت یا اشارت سے کوئی ذہن سلیم اس طرف جاسکتا ہے۔ کیا عجیب سواری براق سے بھی یہی معنی تراشے جائیں کہ اوپر جانے کا کام حضرت جبرائیل علیہ السلام اور رسول کریم علیہ الصلوٰۃ والتسلیم سے انجام کو نہ پہنچا براق نے یہ ہمہ سر انجام کو پہنچائی۔ درپردہ اس میں براق کو فضیلت دینا لازم آتا ہے کہ حضور اقدس صلی اللہ تعالیٰ علیہ وسلم بہ نفس نفیس تو نہ پہنچ سکے اور براق پہنچ گیا اس کے ذریعے سے حضور کی رسائی ہوئی۔

یا ہذا خدمت کے افعال جو بنظر تعظیم و اجلال سلاطین بجالاتے ہیں کیا ان کے یہ معنی ہوتے ہیں کہ بادشاہ ان امور میں عاجز اور ہمارا محتاج ہے؟ — علاوہ بریں کسی بلندی پر جانے کے لئے زینہ بننے سے یہ کیونکر مفہوم کہ زینہ بننے والا خود بے زینہ وصول پر قادر — نزدیک ہی کو دیکھیں کہ زینہ صعود ہے اور خود اصلاً صعود پر قادر نہیں۔

غرض کیجئے کہ ہنگام ثبت شکنی حضرت امیر المؤمنین مولیٰ علی کرم اللہ وجہہ کی عرض قبول فرمائی جاتی اور حضور پر نور افضل صلوات اللہ و اعلیٰ علیہ و علیٰ آلہ ان کے دوش مبارک پر قدم رکھ کر ثبت گراتے تو کیا اس کا مفاد ہوتا کہ حضور اقدس صلی اللہ تعالیٰ علیہ وسلم تو معاذ اللہ اس کام میں عاجز اور حضرت مولیٰ علی کرم اللہ تعالیٰ وجہہ قادر تھے۔ غرض ایسے معنی محال، نہ ہرگز عبارت قصہ سے مستفاد، نہ ان کے قائلین بے چاروں کو مراد، واللہ المہادی الی سبیل الرشاد (اور اللہ تعالیٰ ہی درست راستے کی طرف ہدایت عطا فرمانے والا ہے۔ ت)

یہ بیان ابطال استحالة اثبات صحت بمعنی امکان کے متعلق تھا۔ رہا اس روایت کے متعلق بقیہ کلام، وہ فقیر غفر اللہ تعالیٰ کے مجلد دوم العطا یا النبویۃ فی الفتاویٰ الرضویۃ کی کتاب مسائل شتیٰ میں مذکور کہ یہ سوال پہلے بھی اجنب سے آیا اور اس کا جواب قدرے مفصل دیا گیا تھا۔ خلاصہ مقصد اس کا مع زیادات جدیدہ یہ کہ اس کی اصل کلمات بعض مشائخ میں مسطور اس میں عقلی و شرعی کوئی استحالة نہیں، بلکہ احادیث و اقوال اولیاء و علماء میں متعدد ہند گاہ خدا کے لئے ایسا حضور روحانی وارد۔

(۱ و ۲) مسلم اپنی صحیح اور ابوداؤد طیالسی مسند میں جابر بن عبد اللہ انصاری اور عبد بن حمید بسند حسن انس بن مالک رضی اللہ تعالیٰ عنہم سے راوی، حضور سید عالم صلی اللہ تعالیٰ علیہ وسلم فرماتے ہیں،
 ودخلت الجنة فسمعت خشفة فقلت
 ما هذه قالوا هذا بلال ثم دخلت
 الجنة فسمعت خشفة فقلت ما هذه
 میں جب جنت میں داخل ہوا تو ایک پھیل سنی،
 میں نے پوچھا، یہ کیا ہے؟ ملائکہ نے عرض کی، یہ
 بلال ہیں۔ پھر تشریف لے گیا، پھیل سنی، میں نے پوچھا

علہ سیر حمی

علہ یاد رہے کہ فتاویٰ رضویہ قدیم میں یہ مسائل شامل اشاعت نہیں ہو سکے تھے اب ان کو اشاعت جدید میں کتاب الشتیٰ کی پیش نظر جلد میں شامل کر دیا گیا ہے۔

قالوا هذه الغيصاء بنت ملحان لہ
یہ کیا ہے؟ عرض کیا: غيصاء بنت ملحان، یعنی
ام سلیم مادر انس رضی اللہ تعالیٰ عنہا۔

ان کا انتقال خلافت امیر المؤمنین عثمان رضی اللہ تعالیٰ عنہ میں ہوا کما ذکرہ الحافظ فی التقریب لہ
(جیسا کہ حافظ نے تقریب میں اس کو ذکر کیا۔ ت)

(۳) امام احمد والبیہقی بسند صحیح حضرت عبداللہ بن عباس اور

(۴) طبرانی کبیر اور ابن عدی کامل بسند حسن ابوامامہ باہلی رضی اللہ تعالیٰ عنہ سے راوی، حضور اقدس
صلی اللہ تعالیٰ علیہ وسلم فرماتے ہیں،

دخلت الجنة فسمعت فی جانبها وجسا
فقلت یا جبرئیل ما هذا قال هذا
بلال المؤذن لہ
میں شب معراج جنت میں تشریف لے گیا اسکے
گوشہ میں ایک آواز نرم سنی، پوچھا، اے
جبریل! یہ کیا ہے؟ عرض کی، یہ بلال مؤذن ہیں
رضی اللہ تعالیٰ عنہ۔

(۵) امام احمد و مسلم و نسائی انس رضی اللہ تعالیٰ عنہ سے راوی، حضور والا صلوات اللہ تعالیٰ
وسلامہ علیہ فرماتے ہیں،

دخلت الجنة فسمعت خشفة بین
یدی، فقلت ما هذه الخشفة، فقيل
الغيصاء بنت ملحان لہ
میں بہشت میں روئی افروز ہوا، اپنے آگے ایک
کھٹکا سنا، پوچھا، اے جبریل! یہ کیا ہے؟
عرض کی گئی، غيصاء بنت ملحان۔

لہ کنز العمال بحوالہ عبد بن حمید عن انس والطیالسی عن جابر حدیث ۳۳۱۶۱ مؤسسۃ الرسالہ بیروت ۱۱/۶۵۳

مسند ابی داؤد الطیالسی عن جابر حدیث ۱۷۱۹ دار المعرفۃ بیروت الجزء السابع ص ۲۳۸

صحیح مسلم کتاب الفضائل باب من فضائل ام سلیم الخ قدیمی کتب خانہ کراچی ۲/۲۹۲

لہ تقریب التہذیب ترجمہ ۸۷۸۰ ام سلیم بنت ملحان دار الکتب العلمیہ بیروت ۲/۶۶۸

لہ کنز العمال حدیث ۳۳۱۶۲ و ۳۳۱۶۳ مؤسسۃ الرسالہ بیروت ۱۱/۶۵۳

الکامل لابن عدی ترجمہ بھی بن ابی جہۃ ابن جناب الکلبی دار الفکر بیروت ۷/۲۶۷۰

لہ صحیح مسلم کتاب الفضائل باب من ام سلیم الخ قدیمی کتب خانہ کراچی ۲/۲۹۲

مسند احمد بن حنبل عن انس رضی اللہ عنہ المکتب الاسلامی بیروت ۳/۹۹

(۶) امام احمد و نسائی و حاکم با سند صحیحہ ام المؤمنین صدیقہ رضی اللہ تعالیٰ عنہا سے راوی، حضور
سید المرسلین صلی اللہ تعالیٰ علیہ وسلم فرماتے ہیں،

دخلت الجنة فسمعت فيها قراءة، فقلت
من هذا؟ قالوا حارثة بن نعمان
كذلكم البر كذا لكم البر
میں بہشت میں جلوہ فرما ہوا، وہاں قرآن کریم
پڑھنے کی آواز آئی، پوچھا، یہ کون ہے؟ عرض
کی گئی، حارثہ بن نعمان۔ نیکی ایسی ہوتی ہے
نیکی ایسی ہوتی ہے۔

یہ حارثہ رضی اللہ تعالیٰ عنہ خلافت امیر معاویہ رضی اللہ تعالیٰ عنہ میں رہی جناب ہوئے
قالہ ابن سعد فی الطبقات و ذکرہ الحافظ فی الاصابۃ (ابن سعد نے طبقات میں اور حافظ
نے اصحابہ میں اس کو ذکر کیا۔ ت)

(۷) ابن سعد طبقات میں ابوبکر عدوی سے مرسل راوی حضور سید العالمین صلی اللہ تعالیٰ علیہ وسلم
فرماتے ہیں،

دخلت الجنة فسمعت نحيمة من نعيم
یہ نعيم بن عبد اللہ عدوی معروف بہ نحم (کہ اسی حدیث کی وجہ سے ان کا یہ عرف قرار پایا)
خلافت امیر المؤمنین فاروق اعظم رضی اللہ تعالیٰ عنہ میں جنگ اجنادین میں شہید ہوئے۔
كما ذكره موسى بن عقبة في المغازي
عن الزهري وكذا قاله ابن اسحق
ومصعب الزبيري و اخرون كما
في الاصابة
جیسا کہ موسیٰ بن عقبہ نے مغازی میں زہری کے
حوالے سے اس کو ذکر کیا یوں ہی کہا ابن اسحق
اور مصعب زبیری اور دیگر علماء نے جیسا کہ
اصحابہ میں ہے۔ (ت)

۳۶/۶	المکتب الاسلامی بیروت	لہ مسند احمد بن حنبل عن عائشہ رضی اللہ عنہا
۲۰۸/۳	دار الفکر بیروت	المستدرک للحاکم کتاب معرفۃ الصحابۃ مناقب حارثہ بن نعمان
۲۹۸/۱	دار صادر	الاصابة فی تمییز الصحابة بحوالہ النسائی ترجمہ ۱۵۳۲ حارثہ بن نعمان
۲۹۹/۱	" " " "	" " " "
۴۸۸/۳	" " "	الطبقات الکبریٰ لابن سعد ترجمہ حارثہ بن نعمان
۱۳۶	دار صادر بیروت	الطبقات الکبریٰ لابن سعد الطبقة الثانية من المهاجرين الانصار ترجمہ نعيم بن عبد اللہ المعروف النعمان
۵۶۸/۳	دار صادر بیروت	الاصابة فی تمییز الصحابة ترجمہ نعيم بن عبد اللہ ۸۷۷۶

سبحان اللہ! جب احادیث صحیحہ سے اچھے عالم شہادت کا حضور ثابت تو عالم ارواح سے بعض ارواح قدسیدہ کا حضور کیا دور۔

(۸) امام ابو بکر بن ابی الدنیا، ابو المنارق سے مرسل راوی، حضور پر نور صلوات اللہ سلامہ علیہ فرماتے ہیں،

میرت لیلۃ اسری فی برج بل مغیب
نور العرش، قلت، من هذا؟
املك؟ قيل، لا۔ قلت، نبی؟ قيل،
لا۔ قلت، من هذا؟ قال،
هذا اسرجل کانت فی الدنیا لسانہ
رطب من ذکر اللہ تعالیٰ و قلبہ معلق
بالمساجد و لم یستب لوالدیہ
قطیلہ

یعنی شب اسری میرا گزر ایک مرد پر ہوا کہ عرش
کے نور میں غائب تھا، میں نے فرمایا: یہ کون
ہے، کوئی فرشتہ ہے؟ عرض کی گئی، نہ۔
میں نے فرمایا: نبی ہے؟ عرض کی گئی، نہ۔ میں
نے فرمایا، کون ہے؟ عرض کرنے والے نے
عرض کی، یہ ایک مرد ہے دنیا میں اسی کی زبان
یاد الہی سے ترمختی اور دل مسجدوں سے لگا ہوا
اور (اس نے کسی کے ماں باپ کو برا کہہ کر)
کبھی اپنے ماں باپ کو برا نہ کہلوا یا۔

ثم اقول وبالله التوفیق (پھر میں کہتا ہوں اور توفیق اللہ ہی کی طرف سے ہے)۔
کیوں راہ دور سے مقصد قرب نشان دیکھتے، فیض قادریت جوش پر ہے، بحر حدیث سے خاص گوہر مراد
حاصل کیجئے۔ حدیث مرفوع مروی کتب مشہورہ ائمہ محدثین سے ثابت کہ حضور سیدنا غوث اعظم رضی اللہ
تعالیٰ عنہ مع اپنے تمام مریدین و اصحاب و غلامان بارگاہ آسمان قباب کے شب اسری اپنے مہربان باپ
صلی اللہ تعالیٰ علیہ وسلم کی خدمت میں حاضر ہوئے حضور اقدس کے ہمراہ بیت المعمور میں گئے وہاں
حضور پر نور کے پیچھے نماز پڑھی، حضور کے ساتھ باہر تشریف لائے۔ والحمد للہ رب العالمین (سب
تعریفیں اللہ کے لئے ہیں جو پروردگار ہے تمام جہانوں کا۔ ت)

اب ناظر غیر وسیع النظر متعجبانہ پوچھے گا کہ یہ کیونکر؟ — ہاں ہم سے سُنئے۔ واللہ الوفی۔
ابن جریر و ابن ابی حاتم و ابولعلی و ابن مردودہ و بیہقی و ابن عساکر حضرت ابوسعید خدری رضی اللہ

لہ الدر المنثور بحوالہ ابن ابی الدنیا تحت الآیۃ ۱۵۲/۲ مکتبۃ آیۃ اللہ العظمیٰ قم ایران ۱۴۰۹/۳۹۵
الترغیب والترہیب بحوالہ ” ” ” ” کتاب الذکر والدعاء الترغیب فی الآثار من ذکر اللہ فی مصطفیٰ البابی مقرر

تعالیٰ عنہ سے حدیث طویل معراج میں راوی، حضور اقدس سرور عالم صلی اللہ تعالیٰ علیہ وسلم فرماتے ہیں،
 ثم صعدت الى السماء السابعة فاذا انا
 بابراهيم الخليل مسنداً ظهره الى
 البيت المعمور (فذكر الحديث الى ان
 قال) واذا بامتي شطرين شطر
 عليهم ثياب بيض كانها القراطيس و
 شطر عليهم ثياب رمدا فدخلت البيت
 المعمور ودخل معي الذين عليهم الثياب
 البيض وحجب الاخرون الذين عليهم
 ثياب رمدا وهم على خير فصليت انا و
 من معي من المؤمنين في البيت المعمور
 ثم خرجت انا ومن معي (الحديث)۔

پھر میں ساتویں آسمان پر تشریف لے گیا، ناگاہ
 وہاں ابراہیم خلیل اللہ علیہ السلام کے بیت المعمور سے پیٹ
 لگائے تشریف فرما ہیں اور ناگاہ اپنی امت دو قسم
 پائی، ایک قسم کے سپید کپڑے میں کاغذ کی طرح،
 اور دوسری قسم کا خاکستری لباس۔ میں بیت المعمور
 کے اندر تشریف لے گیا اور میرے ساتھ سپید پوش
 بھی گئے، میلے کپڑوں والے روکے گئے مگر میں
 وہ بھی خیر و خوبی پر۔ پھر میں نے اور میرے ساتھ
 کے مسلمانوں نے بیت المعمور میں نماز پڑھی۔ پھر
 میں اور میرے ساتھ والے باہر آئے۔

ظاہر ہے کہ جب ساری امت مروجہ بغضہ عز وجل شرف باریاب سے مشرف ہوئی یہاں تک
 کہ میلے لباس والے بھی۔ تو حضور غوث الثوری اور حضور کے منتبان باصفاء تو بلاشبہ ان اجلی
 پوشاک والوں میں ہیں، جنہوں نے حضور رحمت عالم صلی اللہ تعالیٰ علیہ وسلم کے ساتھ بیعت المعمور میں
 جا کر نماز پڑھی، والحمد للہ رب العالمین (سب تعریفیں اللہ تعالیٰ کے لئے ہیں جو پروردگار ہے
 تمام جہانوں کا۔ ت)۔

اب کہاں گئے وہ جاہلانہ استبعاد کہ آج کل کے کم علم مفتیوں کے سہ راہ ہوئے، اور جب
 یہاں تک بحد اللہ ثابت تو معاملہ قدم میں کیا وجہ انکار ہے کہ قولی مشائخ کو خواہی نخواہی رد کیا جائے۔
 ہاں سند محدثانہ نہیں — پھر نہ ہو — اس جگہ اسی قدر بس ہے — سند معنعن کی حاجت نہیں

عہ ایسی روایت جس میں ایک راوی دوسرے راوی سے ”عن فلان“ کے لفظ سے روایت کرے۔

۱۔ تاریخ دمشق البکیر باب ذکر عروج الی السماء الخ دار احیاء التراث العربی بیروت ۲۹۴/۴
 دلائل النبوة للبیہقی باب الدلیل علی ان النبی صلی اللہ علیہ وسلم عرج بالی السماء دار الکتب العلمیہ بیروت ۲۹۴-۹۴/۴
 الدر المنثور بحوالہ ابن جریر ابن حاتم وغیرہ الخ تحت الآیۃ دار احیاء التراث العربی بیروت ۱۴۲/۵

۱۰ نسیم الیاض بحوالہ مناعہ الصفا فی تخریج احادیث الشفاء - الفصل السابع - مرکز اہلسنت بکات رضا گجرات ہند ۲۳۸

کوئی دقیقہ بے ادبی اٹھا نہ رکھا۔ نعوذ باللہ من الخذلان ولا حول ولا قوة الا باللہ القادر المستعان (ہم ذلت ورسوائی سے اللہ تعالیٰ کی پناہ چاہتے ہیں جو قدرت والا ہے جس سے مدد طلب کی جاتی ہے۔ ت)

یہ باب عجب اول تا آخر جہالاتِ فاضحہ و خرافاتِ واضحہ کا لب لباب ہے۔ کثرتِ مسائل سے نامِ فرصت عنقا نہ ہوتا تو فقیر اس کا رد لکھ دیتا۔ مگر الحمد للہ نارِ باطل خود منطفی ہے اور ہمارے بلاد میں اس کا شریک غیر مفتی ہے۔ فلا حاجة الى اشاعة خرافاته ولو على وجه الرد (اس کی خرافات کو شائع کرنے کی کوئی ضرورت نہیں اگرچہ بطور رد ہو۔ ت)

بالجملہ روایت نہ عقلاً و دہ نہ شرعاً مبہور، اور کلماتِ مشائخ میں مسطور و ماثور اور کتبِ احادیث میں ذکرِ معدوم نہ کہ عدم مذکور — نہ روایاتِ مشائخ اس طریقہ سند ظاہری میں محصور، اور قدرتِ قادر و وسیع و موفور، اور قدرِ قادری کی بلندی مشہور، پھر رد و انکار کیا مقتضائے ادب و شعور۔ والحمد للہ العزیز العفور، واللہ سبحنہ وتعالیٰ اعلم و علمہ اتم و احکم (اور سب تعریفیں اللہ تعالیٰ کے لئے ہیں جو عزت والا بہت بخشے والا ہے، اور اللہ سبحانہ تعالیٰ خوب جانتا ہے اور اس کا علم خوب تام اور خوب مضبوط ہے۔ ت)

مسئلہ ثالث

مسئلہ مستولہ مولوی نور محمد صاحب کانپوری، ملازم کارخانہ میل کاٹ واقع دیوان،

۹ محرم الحرام ۱۳۳۸ھ۔

ما قولکم یا علماء الملة السبحة البيضاء
ومفتی الشريعة الغراء
فی هذه،
آپ کا کیا ارشاد ہے اے فراخ و روشن
ملت کے عالمو اور اے چمکدار شریعت کے
مفتیو! اس مسئلہ میں: (ت)

مولود غلام امام شہید، صفحہ ۵۹ سطر ۱۱ میں لکھا ہے کہ،
شب معراج میں حضرت غوث الاعظم شیخ محی الدین رحمۃ اللہ تعالیٰ علیہ کی روح پاک

علہ تجھج ہوئی۔
علہ ختم، نیست و نابود۔

نے حاضر ہو کر گردنِ نیاز صاحبِ لولاک کے قدم سر پایا عجاز کے نیچے رکھ دی اور خواجہ عالم صلی اللہ تعالیٰ علیہ وسلم گردنِ غوثِ اعظم پر قدم مبارک رکھ کر براق پر سوار ہوئے اور اس روح پاک سے استفسار فرمایا کہ تو کون ہے؟ عرض کیا: میں آپ کے فرزندوں اور ذریاتِ طیبات سے ہوں، اگر آج اس نعمت سے کچھ منزلت بخشے گا تو آپ کے دین کو زندہ کروں گا۔ فرمایا کہ: ”تو محمدی الدین ہے اور جس طرح میرا قدم تیری گردن پر ہے اسی طرح کل تیرا قدم تمام اولیاء اللہ کی گردن پر ہوگا۔“

اور اس روایت کی دلیل یہ لکھی ہے کہ صاحبِ منازل اثنا عشریہ بھی تحفۃ القادریہ سے لکھتے ہیں اسی کتاب کے صفحہ ۵۸، سطر ۵ میں مرقوم ہے کہ:

”خواجہ عالم صلی اللہ تعالیٰ علیہ وسلم خوش ہو کر سوار ہونے لگے براق نے شوخی شروع کی، جبریل علیہ السلام نے کہا: کیا بھڑکتی ہے تو نہیں جانتا کہ تیرا کب کون ہے؛ خلاصہ ہر وہ ہزار عالم محمد رسول اللہ صلی اللہ تعالیٰ علیہ وسلم (اٹھارہ ہزار جہانوں کے خلاصہ محمد مصطفیٰ صلی اللہ تعالیٰ علیہ وسلم جو اللہ کے سچے رسول ہیں۔) براق نے کہا کہ اے امین وحی الہی! تم اس وقت خفگی مت کرو مجھے رسول مقبول صلی اللہ تعالیٰ علیہ وسلم کی جناب میں ایک التماس ہے۔ فرمایا، بیان کرو۔ عرض کیا، آج دولتِ زیارت سے مشرف ہوں کل قیامت کے دن مجھ سے بہتر براق آپ کی سواری کے واسطے آئیں گے، امیدوار ہوں کہ حضور سوائے میرے اور کسی براق کو پسند نہ فرمائیں۔“

صاحبِ تحفۃ القادریہ لکھتے ہیں کہ:

”وہ براق خوشی سے پھولانہ سمایا اور اتنا بڑھا اور اونچا ہوا کہ صاحبِ معراج کا ہاتھ زمین تک اور پاؤں رکاب تک نہ پہنچا۔“

پس استفسار اس امر کا ہے کہ آیا یہ روایت صحاح ستہ وغیرہ احادیث و شفاء قاضی عیاض وغیرہ کتب معتبرہ فن میں موجود ہے یا نہ۔ بیان کاف و شاف بالاسانید من المعتبرات المعتقدات بالسط والتفصیل جزاکم اللہ خیراً۔ بینوا فوجروا (معتبر و معتمد سندوں کے ساتھ کافی و شافی بیان پوری شرح و تفصیل کے ساتھ ارشاد فرمائیں۔ اللہ تعالیٰ آپ کو جزائے خیر عطا فرمائے۔ بیان کرو اجر پاؤ گے۔ ت)

الجواب

کتب احادیث و سیر میں اس روایت کا نشان نہیں۔ رسالہ غلامِ امام شہید محض نامعتبر، بلکہ صریحاً باطل و موضوعات پر مشتمل ہے۔ منازل اثنا عشریہ کوئی کتاب فقیر کی نظر سے نہ گزری نہ کہیں اس کا

تذکرہ دیکھا۔

تحفہ قادریہ شریف اعلیٰ درجہ کی مستند کتاب ہے میں اس کے مطالعہ بالاستیعاب سے بار بار مشرف ہوا، جو نسخہ میرے پاس ہے یا اور جو میری نظر سے گزرا ان میں یہ روایات اصلاً نہیں ملے۔
بائیں ہمہ اس زمانہ کے مفتیان جہول، مغیبات غفول نے جو اس کا بطلان یوں ثابت کرنا چاہا کہ سدرۃ المنتہی سے بالا عروج کیا اور اس میں معاذ اللہ حضور اقدس و انور صلی اللہ تعالیٰ علیہ وسلم پر حضور پر نور غوث اعظم رضی اللہ تعالیٰ عنہ کی تفضیل نکلتی ہے یہ محض تعصب و جہالت ہے جس کا رد فقیر نے ایک مفصل فتویٰ میں سترہ سال ہوئے کیا، جبکہ ۱۶ رمضان المبارک ۱۳۱۷ھ کھٹور ضلع سورت سے ایک سوال آیا تھا۔

فاضل عبد القادر قادری ابن شیخ محی الدین اربلی نے کتاب "تفریح الخاطر فی مناقب الشیخ عبد القادر" رضی اللہ تعالیٰ عنہ میں یہ روایت لکھی ہے اور اسے جامع شریعت و حقیقت شیخ رشید بن محمد چندی رحمہ اللہ

علیہ تحفہ قادریہ، حضرت شاہ ابو المعالی قادری (۱۱۱۶ھ) کی فارسی تالیف ہے جس میں حضور غوث الوری رضی اللہ تعالیٰ عنہ کے حالات اور کرامات کا تذکرہ ہے۔ آپ اپنے وقت کے سربراہ اور مدبرانہ مشائخ میں شمار ہوتے ہیں۔ حضرت شیخ عبدالحق محدث دہلوی رحمۃ اللہ تعالیٰ علیہ نے آپ کے ارشاد پر اشعۃ اللمعات اور شرح فتوح الغیب مکمل فرمائی۔ آپ کا مزار لاہور میں واقع ہے۔

تحفہ قادریہ کے قلمی نسخے اکثر کتب خانوں میں موجود ہیں، اصل فارسی نسخہ تاحال طبع نہ ہوا، البتہ اس کا اردو ترجمہ (۱) سیرت الغوث مولفہ محمد باقر نقشبندی (۱۳۲۳ھ) مطبع منشئ نول کشور پریس لاہور اور (۲) تحفہ قادریہ (اردو ترجمہ) مولفہ مولانا عبدالحکیم (۱۳۲۴ھ) ملک فضل الدین تاجر کتب لاہور کے ناموں سے شائع ہو چکے ہیں۔

علیہ جاہل، غافل اور خطرناک کا مفہم۔

علیہ دیوبندیوں کے حکیم الامت مولوی اشرف علی تھانوی مدد سید دیوبند کے اساطین مولوی خلیل احمد اور مولوی رشید احمد انیسٹریٹوی کے فتاویٰ کی تردید ہو رہی ہے، یہ فتاویٰ موجودہ رسالہ مبارکہ میں شامل کر دئے گئے ہیں۔
علیہ ملاحظہ ہو مسئلہ ثانیہ رسالہ ہذا۔

علیہ تفریح الخاطر فی مناقب الشیخ عبد القادر رضی اللہ تعالیٰ عنہ، المنقبۃ الاولیٰ، سنی دارالاشاعت علویہ رضویہ، فیصل آباد، ص ۲۴ و ۲۵۔

کی کتاب حرز العاشقین سے نقل کیا ہے۔ اور ایسے امور میں اتنی ہی سند بس ہے۔ اس کا بیان فقیر
کے دوسرے فتوے میں ہے جس کا سوال، اربع الآخر شریف مسئلہ ۳۱۰ کو اوجہین سے آیا تھا، و
یا اللہ التوفیق، واللہ تعالیٰ اعلم (اور توفیق اللہ تعالیٰ کی طرف سے ہے، اور اللہ تعالیٰ خوب
جانتا ہے۔ ت)۔

رسالہ
فتاویٰ کرامات غوثیہ
ختم ہوا
